

భారతవాసియులు సేవ యొక్క ఎక్కువ అవకాశం పొందారు, బాప్ దాదా పేర్లు చెప్పటంలేదు కానీ అందరూ చేసిన సేవకి ఫలితంగా మీ మీ పేరు పేరున శుభాకాంక్షలు స్వీకరించండి. డబల్ విదేశీయులకు కూడా సేవా అవకాశం లభించింది. మంచిగా అనిపించింది కదా! నాట్యం చేస్తున్నారు కదా! మంచిది.

నలువైపుల ఉన్న బ్రాహ్మణ జన్మ యొక్క దివ్యజన్మ యొక్క అధికారి ఆత్మలకు, సదా బాబా మరియు మీరు కలిసి వెనువెంట ఉండే సమీపాత్మలకు, సదా డబల్ పూజ్యస్వరూపం యొక్క స్మృతిలో ఉండే సమర్థ ఆత్మలకు, సదా ధృఢ సంకల్పం లేదా ధృఢ ప్రతాన్ని నిలుపుకుని సఫలత యొక్క అధికారి ఆత్మలకు, సదా సంతోషంగా ఉండే మరియు ఇతరులను కూడా సంతోషం చేసే అదృష్టవంతులైన పిల్లలకు, త్రిదేవ రచయిత అయిన బాబా యొక్క మరియు బ్రహ్మబాబా యొక్క విశేషం జన్మదిన శుభాకాంక్షలు కూడా మరియు ప్రియస్మృతులు కూడా మరియు వెనువెంట సర్వశ్రేష్టాత్మలకు నమస్తే.

**సంతుష్టతకు ఆధారం - సంబంధం, సంపత్తి మరియు ఆరోగ్యం ... 3-4-94**

సంతుష్ట స్థితి ద్వారా పరిస్థితులను పరివర్తన చేసుకునే విధిని చెప్పే బాప్ దాదా తన సంతోషి పిల్లలతో మాట్లాడుతున్నారు -

ఈరోజు మనోభిరాముడైన బాబా సదా సంతుష్టంగా ఉండేటటువంటి తన సంతుష్ట ఆత్మలను లేదా సంతుష్టమణులను చూస్తున్నారు. ఈ ఆత్మిక మణుల యొక్క మెరుపు మొత్తం సభను మెరిపింపజేస్తుంది. సంతోషి ఆత్మలు స్వయానికి కూడా ప్రియం మరియు సర్వులకు కూడా ప్రియం మరియు బాబాకి కూడా ప్రియమైనవారే. అయితే ఇలా ఉన్నారు కదా? ఎందుకంటే ఈ శ్రేష్ట బ్రాహ్మణ జీవితంలో అప్రాప్తి అనే పేరే లేదు. సర్వప్రాప్తి సంపన్న ఆత్మలు! ఎక్కడ సర్వప్రాప్తులు ఉంటాయో అక్కడ సంతుష్టత స్వతహాగా మరియు స్వాభావికంగా ఉంటుంది. వారి స్వతహా స్వభావమే సంతోషం యొక్క స్వభావం మరియు సంతుష్టత యొక్క స్వరూపం లేదా స్వభావం, మీ నిజసంస్కారం ఎంత శ్రేష్టమైనదంటే అసంతుష్ట ఆత్మ యొక్క అసంతుష్ట తరంగాలు, వాయుమండలాన్ని కూడా సంతోషం యొక్క వాయుమండలంలోకి మార్చేస్తుంది. ఈ సంగమయుగంలో బాప్ దాదా యొక్క విశేష బహుమతి - సంతుష్టత. సంతుష్టత అనే ఒక విశేషత మిగిలిన విశేషతలన్నింటినీ సహజంగానే మీ సమీపంగా తీసుకువస్తుంది. కానీ సదా సంతుష్టంగా ఉండాలి. పరిస్థితి ఎంత మారినా కానీ సంతుష్టతా స్థితిని పరిస్థితి మార్చలేదు. పర-స్థితియే మారేది. కానీ స్వ సంతుష్ట స్థితి సదా ప్రగతిశీలంగా ఉంటుంది. ఎంత చలించినా పరిస్థితి మీ ముందు వచ్చినా కానీ అది కీలుబొమ్మలాట (వపెట్ షో) చూస్తున్నట్లు అనిపిస్తుంది. అన్నీ ఉంటాయి కానీ అది కీలుబొమ్మ. మరయితే [eib](#) పరిస్థితి అయినా కీలుబొమ్మలాటగా

అనిపిస్తుందా! ఈరోజుల్లో కార్టూన్ షో వ్యాషన్ కదా! కార్టూన్ షో ఇష్టం అనిపిస్తుంది కదా! ఆ కార్టూన్ షోలో సింహం కూడా ఉంటుంది, పిల్లి కూడా ఉంటుంది కానీ అవన్నీ ఏమిటి? కార్టూన్లు. కథ అంతా ఉంటుంది కానీ అది కార్టూన్ కథ, నిజమైనది కాదు. ఎప్పుడైనా, ఏదైనా పరిస్థితి వస్తే బేహద్ స్క్రీన్పై కార్టూన్ షో జరుగుతుంది లేదా పపెట్ షో జరుగుతుంది అనుకోండి. ఆ ఆటను చూసి అలజడి అవుతారా లేదా మనోరంజనం అనుభవం చేసుకుంటారా? షో చూడటం బావుంటుంది కదా! ఈ మాయ లేదా ప్రకృతి ఇది కూడా ఒక ఆట. ఈ ఆటని సదా సాక్షిస్థితిలో, సదా సంతృప్తతా స్వరూపంలో చూస్తూ ఉండండి. నేను సంతృప్తమణిని, సంతోష ఆత్మను - అని మీ గౌరవంలో ఉంటూ చూడండి. ఇది సంగమయుగి శ్రేష్టగౌరవం. గౌరవంలో స్థితులవ్వటం వస్తుంది కదా లేదా అలజడి అవ్వటం ఇష్టమనిపిస్తుందా? సదా సంతృప్తత అనే విశేషతను ప్రత్యక్షరూపంలో స్మృతిలో ఉంచుకోండి. ప్రాప్తులలో విశేషంగా సంబంధం మరియు సంపత్తి అవసరం. సంబంధంలో కూడా ఒకవేళ ఒక సంబంధం అయినా అప్రాప్తిగా (లోటు) ఉంటే సంపూర్ణ సంతృప్తత ఉండదు. సంబంధంలో అన్ని సంబంధాలు ఉండాలి మరియు అవినాశిగా ఉండాలి. ఏ సంబంధం అయినా వినాశి అయితే అప్రాప్తి మరియు అసంతృప్తత స్వతహాగా ఉంటాయి. కానీ ఈ ఒక్క వర్తమాన సంగమ యుగంలోనే సర్వ అవినాశి సంబంధాలను ఒకే బాబాతో అనుభవం చేసుకోగలరు. సత్యయుగంలో కూడా చాలా తక్కువ సంబంధాలు ఉంటాయి, అన్నీ ఉండవు కానీ ఈ సమయంలో ఏ సంబంధం యొక్క ఆకర్షణ ఉంటే, ఏ అనుభూతిని చేసుకోవాలనుకుంటే ఆ సంబంధాన్ని పరమాత్మ ద్వారా అనుభవం చేసుకోగలరు. జీవితంలో ప్రతి ఒక్కరికీ వేర్వేరు సంబంధాలు ఇష్టమనిపిస్తాయి. కొంతమందికి తండ్రి సంబంధం అంత మంచిగా అనిపించదు, స్నేహితుని సంబంధం ఇష్టమనిపిస్తుంది. కానీ ఒకే సమయంలో మరియు ఒకని ద్వారానే సర్వ సంబంధాలు ప్రాప్తిస్తాయా? సర్వప్రాప్తులు లభించాయా లేదా ఏమైనా ఉండిపోయాయా? వెనుక కూర్చున్నవారు ఏమనుకుంటున్నారు? ఈరోజు క్రొత్తక్రొత్త వారికి ముందు కూర్చునే అవకాశం ఇచ్చారు. మంచిది,

ఎవరైతే ఈ కల్పంలో మొదటిసారి వచ్చారో వారు చేతులు ఎత్తండి! భలే రండి, బాప్ దాదా కూడా కోటానుకోట్ల స్నేహ సంపన్నంగా స్వాగతిస్తున్నారు. క్రొత్తవారు అయినప్పటికీ కల్పకల్పాల అధికారులు ఇలా అనుకుంటున్నారా? బాప్ దాదా సదా చెప్తారు - పెద్దవారు పెద్దవారే కానీ చిన్నవారు తండ్రితో సమానం. అందువలన సదా మీ ఆత్మిక బేహద్ సంపూర్ణ అధికారం యొక్క నిశ్చయం మరియు నషాలో ఉండండి. బేహద్ నషాలో ఉండాలి, హద్దు నషా కాదు. చూడండి, ఎంత శ్రేష్ట అధికారులు అంటే స్వయం సర్వశక్తివంతుడైన బాబాపై అధికారం పెట్టేశారు. పరమాత్మ-అధికారి ఇంతకంటే ఉన్నత అధికారం ఇంకేదైనా ఉంటుందా! బీజం మీది అయినప్పుడు దానిలో వృక్షం అంతా ఇమిడే ఉంటుంది. సర్వసంబంధాల యొక్క అవినాశి అధికారం కూడా తీసుకున్నారు మరియు సంపత్తిలో కూడా ఒకవేళ స్థూలసంపత్తి ఉన్నా కూడా సదా సంతృప్తంగా ఉండలేరు. స్థూలసంపత్తితో పాటు సర్వగుణాల సంపత్తి, సర్వశక్తుల సంపత్తి మరియు శ్రేష్టసంపన్న జ్ఞాన సంపత్తి లేకపోతే సదా సంతృప్తంగా ఉండలేరు. కానీ మీ అందరి దగ్గర ఈ శ్రేష్టసంపత్తులు అన్నీ ఉన్నాయి. సంపత్తివంతులు కదా? ప్రపంచం వారు కేవలం స్థూలసంపత్తి గలవారికి సంపత్తి భవ! అనే పరదానం ఇస్తారు కానీ మీ అందరికీ మరదాత బాబా సర్వశ్రేష్ట సంపత్తిభవ! అనే

వరదానం ఇస్తున్నారు. మరయితే సంపత్తులన్నీ ఉన్నాయి కదా లేక ఏమైనా తక్కువగా ఉన్నాయా? పూర్తిగా ఉన్నాయా? వెనుక ఉన్నవారిపై అందరికంటే ఎక్కువ ధ్యాస ఉంది. ముందు వారికి బాబాపై ఎక్కువ ధ్యాస ఉంది మరియు బాబా యొక్క ధ్యాస వెనుక ఉన్నవారిపై ఎక్కువగా ఉంది. ఎంత దూరంలో ఉన్నారో అంతగా నయనాలలో ఇమిడి ఉన్నారు.

సాకారవతనంలో సాకార విషయాలు ఉంటాయి. పరంధామంలో ఆత్మలైన మీరందరు ఎంత సమీపంగా ఉంటారో చూడండి! అందరూ కలిసి ఉంటారు కదా మరియు సూక్ష్మవతనం కూడా ఎంత బేహాద్ అంటే ఎవరు ఎంత సమీపంగా రావాలంటే అంత సమీపంగా రావచ్చు. కానీ పిల్లల స్నేహం నిరాకారి మరియు ఆకారిని కూడా సాకారిగా చేస్తుంది. బాబా ఏమంటారు? అలాగే, చిత్తం ప్రభూ! అంటారు. పిల్లలు తండ్రికి కూడా యజమానులు కదా! యజమానిని ప్రభువు అని కూడా అంటారు మరియు పిల్లలను కూడా యజమాని అంటారు. మీరందరు ఎవరు? సంతుష్టమణులు. సంబంధంలో కూడా సంతుష్టం మరియు సంపత్తిలో కూడా సంతుష్టం. సంబంధం, సంపత్తి మరియు మూడవది స్వస్థత అనగా ఆరోగ్యం. మీరందరు ఆరోగ్యవంతులైనా లేక అనారోగ్యంగా ఉన్నారా? ఆత్మ అయితే ఆరోగ్యంగా ఉంది కదా, శరీరం గురించి అయితే ఏమీ పర్వాలేదు, ఆత్మ సదా శక్తిశాలిగా ఉండాలి. సంగమయుగంలో శ్రేష్ట ఆరోగ్యం - ఆత్మ యొక్క ఆరోగ్యం. ఈ సమయంలోని ఆత్మ యొక్క ఆరోగ్యం జన్మజన్మలకు శారీరక ఆరోగ్యాన్ని కూడా ఇప్పిస్తుంది. కానీ ఈ సమయంలో ప్రకృతి కూడా కొంచెం తన రూపం చూపిస్తుంది. ఇదేమీ గొప్ప విషయం కాదు. ఇది కూడా కార్మన్ షో. అయితే సర్వప్రాప్తులు ఉన్నాయి కదా! సంబంధం కూడా, సంపత్తిభవ కూడా, సర్వసంబంధభవ కూడా మరియు సదా ఆరోగ్యవాన్ భవగా కూడా అయ్యారు. మూడు వరదానాలు వరదాత బాబా నుండి లభించాయి. కనుక వరదానాలను సమయానుసారంగా కార్యంలో ఉపయోగించండి. కేవలం వరదానం విని సంతోషపడిపోకండి - నాకు చాలా మంచి వరదానం వచ్చింది అని లేదా కేవలం నోట్ చేసుకుని ఉంచుకోవటం కూడా కాదు కానీ సమయానికి వరదానాన్ని కర్మలో ఉపయోగించటం ద్వారా వరదానం స్థిరంగా ఉంటుంది. వరదానాలను సమయానుసారం కార్యంలో ఉపయోగించకపోతే వరదానం ఫలించదు. వరదానం అనేది అవినాశి తండ్రి ఇచ్చినది, కానీ వరదానాన్ని ఫలీభూతం చేయాలి. బీజం అయితే ఉంది కానీ దాని ద్వారా ఎన్ని ఫలాలు పొందుతారో అది మీ చేతుల్లో ఉంది. కొంతమంది కేవలం వరదానం యొక్క బీజాన్ని చూసి సంతోషపడిపోతూ ఉంటారు - చాలా మంచిది, చాలా మంచిది లభించింది అని కానీ ఫలదాయకంగా చేసుకోండి. మాటిమాటికి స్మృతి అనే నీరు ఇవ్వండి, వరదాన స్వరూపంలో స్థితులయ్యే ఎండను ఇవ్వండి, అప్పుడు చూడండి వరదానం సదా ఫలీభూతం అవుతూ ఉంటుంది మరియు మిగిలిన వరదానాలను కూడా వెంట తీసుకువస్తుంది. అప్పుడు వరదానాల ఫలస్వరూపంగా అయిపోతారు. ఈరోజు ఈ త్రి (మూడు) వరదానాలను ఫలీభూతం చేసుకోవాలి మరియు సమయానికి తప్పక స్మృతిలో ఉంచుకోవాలి. సమయానికి మర్చిపోతున్నారు, ఆ తర్వాత ఈ వరదానం అయితే ఉంది అని చదువుకుంటూ ఉంటున్నారు. వరదానాలను ఎంతగా సమయానికి కార్యంలో ఉపయోగిస్తారో అంత ఆ వరదానం మరింత శ్రేష్టస్వరూపాన్ని చూపిస్తూ ఉంటుంది. అయితే అందరికీ వరదానం లభించింది కదా! మంచిది.

దూరంగా కూర్చున్నా మనస్సులో సమీపంగా ఉన్న నలువైపుల పిల్లలకు, నలువైపుల దేశ విదేశాలలో ఉన్న సంతోషి అత్తలందరికీ, సంతుష్టమణులకు, సర్వప్రాప్తి సంపన్న అత్తలకు, ఎవరైతే స్మృతి, కార్డులు, ఉత్తరాలు పంపారో వారందరికీ, విశేషంగా ఈరోజు గురించి పంపారో వారందరికీ విశేషంగా ఈనాటి యొక్క కోటానుకోట్ల ప్రియస్మృతులు స్వీకరించండి. దూరంగా కూర్చున్నా కానీ మనస్సులో జరుపుకుంటున్నా, సన్ముఖంగా జరుపుకుంటున్నా, కార్డులు లేదా ఉత్తరాలు మొదటే వతనానికి చేరుకుంటాయి. అందరి ఉత్తరాలు, కార్డులు మరియు శుభసంకల్పాల స్మృతి, శుభభావనల స్మృతికి బదులుగా బాప్ దాదా విశేషంగా ప్రియస్మృతులు మరియు పిల్లల నుండి యజమానులుగా అయ్యేవారికి నమస్తే. మంచిది.

**స్నేహానికి బదులు ఇవ్వటం అంటే  
స్వయాన్ని పరివర్తన చేసుకోవటం ... 14-4-94**

శుభసంకల్పాల గొప్పతనాన్ని చెప్పే, స్నేహి మరియు శక్తిమూర్తి బాప్ దాదా తన స్నేహి పిల్లల సభను చూస్తూ మాట్లాడుతున్నారు -

ఈరోజు స్నేహ మరియు శక్తిమూర్తి బాప్ దాదా నలువైపుల ఉన్న తన స్నేహిపిల్లలను చూస్తున్నారు. సాకారంలో ఎంత పెద్ద సభ ఉందో దానికంటే పెద్ద సభ ఆకారి రూపంలో ఉంది. సాకార రూపధారి మరియు ఆకార రూపధారి పిల్లలందరు బాప్ దాదా యొక్క స్నేహ బాహువులలో ఇమిడిపోయారు. స్నేహ భుజాలు ఎంత పెద్దవి! నది సాగరంలో కలిసిపోయినట్లు నలువైపుల ఉన్న పిల్లలందరు స్నేహం భుజాలలో ఇమిడిపోయారు. స్నేహ భుజాలు మరియు స్నేహసాగరుడు బేహద్. పిల్లలందరు నెంబర్ వారీగా ఉన్నా కానీ స్నేహంలో అందరూ బంధింపబడి ఉన్నారు. పిల్లలందరిలో బాప్ దాదా యొక్క స్నేహం ఇమిడి ఉంది. స్నేహశక్తి ద్వారానే అందరు ముందుకు ఎగురుతూ వెళ్తున్నారు. స్నేహం అనే విమానం పిల్లలందరినీ తనువు ద్వారా, మనస్సు ద్వారా, హృదయం ద్వారా బాబాకి సమీపంగా తీసుకువచ్చింది. స్నేహం యొక్క విమానం వేగంగా సెకనులో బాబాకి సమీపంగా తీసుకువస్తుంది. జ్ఞానము, యోగము, ధారణ వీటిలో శక్తిని సుసరించి నెంబర్ వారీగా ఉన్నారు కానీ స్నేహంలో అందరు స్వయాన్ని నెంబర్ వన్ గా అనుభవం చేసుకుంటున్నారు. స్నేహం పిల్లలందరికీ బ్రాహ్మణజీవితం వ్రసాదించే ముఖ్య ఆధారం. నిరంతరయోగులేనా? నిరంతర జ్ఞానస్వరూపులేనా? జ్ఞాని కాదు జ్ఞాన స్వరూపులేనా? అని అడిగితే ఆలోచిస్తారు, అవును కానీ....అంటారు. నిరంతర ధారణా స్వరూపులేనా అని అడిగితే ఏమంటారు? లక్ష్యం అయితే ఉంది కానీ నిరంతర స్నేహిలేనా? అని అడిగితే అవును అంటారు. స్నేహంలో అందరు పాస్ అయిపోయారు. కొందరు పాస్ విత్ ఆనర్ మరియు కొందరు పాస్. పాస్ అయిపోయారు కదా? డబల్ విదేశీయులు, భారతవాసియులు అందరూ పాస్ అయిపోయారా?